



**28.05.2024**

**தலைப்புச் செய்திகள்**

1. மக்களவைக்கு நடைபெறும் 7-வது இறுதி கட்ட தேர்தலுக்கான பிரச்சாரம் நாளமறுநாள் முடிவடைவதால் அரசியல் கட்சித் தலைவர்கள் தீவிர வாக்கு சேகரிப்பில் ஈடுபட்டுள்ளனர்.
2. வாக்கு வங்கி அரசியலில் காங்கிரஸ் ஈடுபடுவதாக பி.ஜே.பி. மூத்த தலைவரும், பிரதமருமான திரு.நரேந்திரமோடி குற்றம் சாட்டியுள்ளார்.
3. ஜனநாயகத்தில் மக்களே முதன்மையானவர்கள் என்பதே காங்கிரஸின் நிலைப்பாடு என்று அக்கட்சியின் பொது செயலாளர் திருமதி. பிரியங்கா காந்தி கூறியுள்ளார்.
4. தமிழ்நாட்டில் ஊரக வளர்ச்சித் துறையின் மூலம் கிராமங்கள் சிறப்பான முன்னேற்றம் கண்டுள்ளதாக மாநில அரசு தெரிவித்துள்ளது.
5. பிரஞ்சு ஒப்பன் டென்னிஸ் ஆடவர் இரட்டையர் முதல் சுற்று ஆட்டங்களில் ரோஹன் போப்பன்னா, யுகிபாம்ப்ரி இணைகள் இன்று களமிறங்குகின்றன.

**இனி விரிவான செய்திகள்**

**பிரச்சாரம்**

மக்களவைக்கு 7-வது இறுதி கட்டமாக வரும் 1-ம் தேதி நடைபெறும் தேர்தலுக்கான பிரச்சாரம் நாளமறுநாள் முடிவடைவதால் அரசியல் கட்சித் தலைவர்கள் தீவிர வாக்கு சேகரிப்பில் ஈடுபட்டுள்ளனர்.

பி.ஜே.பி. மூத்த தலைவரும், பிரதமருமான திரு.நரேந்திரமோடி ஊடகத்திற்கு இன்று அளித்த பேட்டியில் இடஒதுக்கீடு என்ற பெயரில் காங்கிரஸ் வாக்கு வங்கி அரசியலில் ஈடுபடுவதாக குற்றம் சாட்டியுள்ளார்.

பிற்படுத்தப்பட்ட பிரிவினரை எதிர்கட்சிகள் ஏமாற்றி வருவதை தாம் வெளிப்படுத்த விரும்புவதாகவும், இப்பிரிவினரின் உரிமைகளை காக்க தாம் தொடர்ந்து பணியாற்றப் போவதாகவும் அவர் கூறினார்.

ஊழலுக்கு எதிராக எவ்வித சமரசத்தையும் அரசு செய்து கொள்ளாது என்றும் அவர் தெளிவுபடுத்தினார்.

ஜார்க்கண்ட் மாநிலம் தும்காவில் நடைபெற்ற தேர்தல் பேரணியில் இன்று உரையாற்றிய பிரதமர், பி.ஜே.பி. மீண்டும் ஆட்சியமைத்தால் ஏழை எளியோருக்கு கூடுதலாக 3 கோடி வீடுகளை கட்டி கொடுக்கும் என்றார்.

ஹிமாச்சல பிரதேசம் ஹமீர்பூரில் பிரச்சார கூட்டத்தில் உரையாற்றிய காங்கிரஸ் பொது செயலாளர் திருமதி. பிரியங்கா காந்தி, ஜனநாயகத்தில் மக்களே முதன்மையானவர்கள் என்பதே காங்கிரஸின் நிலைப்பாடு என்றார்.

நேர்மையையும், மக்கள் மீதான மரியாதையையும், மதங்கள் போதிப்பதாக கூறியஅவர், ஆனால் பி.ஜே.பி. இவற்றை பின்பற்றுவதில்லை என்று குறைகூறினார்.

பணம் மற்றும் அதிகார துஷ்பிரியோகத்தால் மக்கள் தேர்ந்தெடுத்த அரசை பி.ஜே.பி அகற்றுவதாக குறிப்பிட்டார்.



## ஆயுஷ்

ஆயுஷ் மருத்துவத்துறையை மேம்படுத்த அதிகளவிலான ஆராய்ச்சிகள் தேவை என்று மத்திய ஆயுஷ் துறை செயலர் திரு. வைத்தியா ராஜேஷ் வலியுறுத்தி உள்ளார்.

புதுதில்லியில் ஆயுஷ் தொழில்நுட்ப நிலைப்பாடுகள் தொடர்பான ஆய்வை இன்று துவக்கிவைத்த பின்னர் செய்தியாளர்களிடம் பேசிய அவர், கடந்த 10 ஆண்டுகளில் ஆயுஷ் மருத்துவத்தை மேம்படுத்துவதற்கான ஆராய்ச்சிகள் மேற்கொள்ளப் படுவதை சுட்டிக்காட்டினார்.

இப்பிரிவில் உலகத்தரத்தை எட்ட அனைத்து பங்குதாரர்களும் ஒருங்கிணைந்து பணியாற்ற வேண்டுமென்று கூறியஅவர், பாரம்பரிய மருத்துவ முறைகளை முன்னெடுத்துச் செல்ல அமைச்சகமும் பணியாற்றி வருவதாக குறிப்பிட்டார்.

ஆயுர்வேத ஆராய்ச்சிகள் மற்றும் மருந்து உற்பத்தி செய்யும் தொழில் நிறுவனங்களுக்கு இடையே ஒருங்கிணைப்பை ஏற்படுத்தி இத்துறையை வலுப்படுத்தும் வகையில், மத்திய ஆராய்ச்சி குழு மற்றும் ஆயுஷ் அமைச்சகம் இணைந்து இந்நிகழ்வை ஏற்பாடு செய்துள்ளது.



J};Jf;Fb kf;fsit njhFjpany; thf;F vz;Zk; ikaj;jpw;F Njitg;gLk; nghUl;fs;> gy;NtW gbtq;fs; cs;spl;lit jahuhf itf;fg;gl;Ls;sd.

,JFwpj;J vkJ nra;jpahsh;



மாணாக்கர் சேர்க்கை

தமிழ்நாட்டில் இலவச மற்றும் கட்டாய கல்வி சட்டத்தின் கீழ் தனியார் பள்ளிகளில் மாணாக்கர் சேர்க்கைக்கு இரண்டு லட்சத்திற்கும் அதிகமானோர் விண்ணப்பித்துள்ளனர்.

80 ஆயிரம் இடங்களுக்கு கூடுதல் விண்ணப்பங்கள் பெறப்பட்டுள்ளதால், குலுக்கல் முறையில் மாணாக்கர் தேர்வு இன்று நடைபெறுகிறது.



நியாவிலைக்கடை

தமிழ்நாட்டில் பொதுவிநியோகத்திட்ட குடும்ப அட்டைதாரர்கள் இம்மாதத்திற்கான பாமாயில் மற்றும் துவரம் பருப்பு அடுத்த மாதம் முதல் வாரம் வரை பெற்றுக் கொள்ளலாம் என்று அரசு தெரிவித்துள்ளது.

குடும்ப அட்டைதாரர்களின் நலத்தை கருத்தில் கொண்டு இந்நடவடிக்கை என்று மாநில உணவு பொருள் வழங்கல் மற்றும் நுகர்வோர் பாதுகாப்புத் துறை முதன்மை செயலாளர் அறிவித்துள்ளார்.



ஊரக வளர்ச்சித்துறை

தமிழ்நாட்டில் ஊரக வளர்ச்சித் துறையின் மூலம் கிராமங்கள் முன்னேற்றம் கண்டுள்ளதாக அரசு தெரிவித்துள்ளது.

ஊரக சாலை மேம்பாட்டு திட்டத்தின் கீழ் 6 ஆயிரத்து 208 சாலைப் பணிகள் ஆயிரத்து 484 கோடி ரூபாய் மதிப்பீட்டில் மேற்கொள்ளப்பட்டு உள்ளதோடு, 2 லட்சத்து 97 ஆயிரத்திற்கும் மேற்பட்ட வீடுகள் கட்டி முடிக்கப்பட்டுள்ளதாக அரசு கூறியுள்ளது.

இரண்டரை லட்சத்திற்கும் மேற்பட்ட மகளிர் சுயஉதவி குழுக்களுக்கு 72 ஆயிரம் கோடி ரூபாய் மதிப்பில் வங்கி கடன்கள் வழங்கப்பட்டுள்ளதாகவும் 511 வேலை வாய்ப்பு முகாம்கள் மூலம் 92 ஆயிரத்திற்கும் மேற்பட்ட இளைஞர்களுக்கு வேலைவாய்ப்புகள் அளிக்கப்பட்டுள்ளதாகவும் தெரிவிக்கப் பட்டுள்ளது.



**ஆணையர் சரவணன்**

திருச்சி மாநாகராட்சியில் பிராட்டியூர் ஏரி, மலைப்பட்டி, கே. கள்ளிக்குடி, புங்கனூர் உள்ளிட்ட 7 ஏரிகளை சுற்றுலா தலமாக்கும் பணிகள் விரைவில் தொடங்கும் என்று மாநகராட்சி ஆணையர் திரு. சரவணன் தெரிவித்துள்ளார்.

இதற்கான திட்ட அறிக்கை தயாரிக்கும் பணி இறுதி கட்டத்தை எட்டியுள்ளதாக தெரிவித்த அவர், விரைவில் அரசுக்கு அறிக்கை சமர்ப்பிக்கப்படும் என்றார்

நாமக்கல் மக்களவை தொகுதி வாக்கு எண்ணிக்கையின் போது வேட்பாளர்களும், முகவர்களும், மாவட்ட நிர்வாகத்திற்கு உரிய ஒத்துழைப்பு வழங்க வேண்டுமென்று மாவட்ட தேர்தல் அலுவலர் டாக்டர் உமா கேட்டுக்கொண்டுள்ளார்.

விவேகானந்தா மகளிர் தொழில்நுட்ப கல்லூரியின் வாக்கு எண்ணிக்கை நடைபெறுவதற்கான அனைத்து ஏற்பாடுகளும் முழுமையில் நடைபெறுவதாக அவர் கூறினார்.

கரூர் மாவட்டத்தில் வேளாண் பணிகளுக்கு விரைவில் ட்ரோன் பயன்படுத்த நடவடிக்கை எடுக்கப்படும் என்றும், இனூங்கூர், கள்ளை, சிந்தலவாடி வேளாண் கூட்டுறவு கடன் சங்கங்கள் மூலம் விவசாயிகளுக்கு ட்ரோன் குறைந்த வாடகைக்கு அளிக்கப்படும் என்று ஆட்சித்தலைவர் திரு. தங்கவேல் கூறியுள்ளார்.

ஊரக பகுதிகளில் விவசாய பணிகளுக்கு ஆள்பற்றாக்குறை நிலவுவதால் ட்ரோன் மூலம் மருந்து தெளிக்கும் பணிகளை இன்று அவர் பார்வையிட்டார்.

சிவகங்கை மாவட்டத்தில் குழந்தைகளுக்கு எதிரான பாலியல் குற்றங்களில் ஈடுபடுவோர் மீது கடும் நடவடிக்கை எடுக்கப்படும் என்று ஆட்சித்தலைவர் திருமதி. ஆஷா அஜித் எச்சரித்துள்ளார்.

மாவட்டத்தின் அனைத்து பள்ளிகளிலும் கருத்து சுதந்திர பெட்டி அமைத்து அதில் மாவட்ட குழந்தைகள் நல பாதுகாப்பு அலுவலக தொலைபேசி எண்கள் இடம்பெற செய்ய வேண்டுமென்றும் அவர் கேட்டுக்கொண்டார்.

கள்ளக்குறிச்சி மாவட்ட வேலைவாய்ப்பு மற்றும் தொழில்நெறி வழிகாட்டு மையத்தின் சார்பில், TNPSC குரூப்-1 போட்டித் தேர்வுக்கான இலவச பயிற்சி வகுப்புகள் நடைபெற உள்ளதால் தகுதியுடையவர்கள் இதனை பயன்படுத்திக் கொள்ளுமாறு ஆட்சித்தலைவர் திரு. ஸ்ரவண் குமார் கேட்டுக் கொண்டுள்ளார்.

திருச்சி மாவட்டம் மண்ணச்சநல்லூர் கொணலை ஊராட்சியில் மாநிலஅரசின் வீட்டு வசதி திட்டத்தின்கீழ் கட்டப்பட்டு வரும் மாதிரி இல்லத்தை ஆட்சித்தலைவர் திரு. மா.பிரதீப்குமார் இன்று நேரில் ஆய்வுசெய்தார்.



**மழை**

கன்னியாகுமரி மாவட்டத்தில் கனமழை காரணமாக அணைகளின் நீர்மட்டம் உயர்ந்துள்ளதோடு, கோதையாறு, பரளி ஆறு, தாமிரபரணி ஆற்றில் வெள்ளப்பெருக்கு ஏற்பட்டுள்ளது.

குழித்துறை தாமிரபரணி ஆற்றில் தரைப்பாலம் மூழ்கியதால் தடுப்பு வேலிகள் அமைக்கப்பட்டு 10-வது நாளாக போக்குவரத்து தடை நீடிப்பதாக எமது செய்தியாளர் தெரிவிக்கிறார்.

.. வாய்ஸ் ..

நெல்லை மாவட்டம் மணிமுத்தாறு அருவியில் இன்றுமுதல் சுற்றுலா பயணிகள் குளிக்க அனுமதி அளிக்கப்படுவதாக வனத்துறை தெரிவித்துள்ளது.



**மீனவர்கள்**

நெல்லை மாவட்டத்தில் கடந்த 9 நாட்களாக கனமழையால் பாதிக்கப்பட்ட கூட்டப்புளி, பெருமணல், இடிந்தகரை, உவரி, கூத்தன் குழி உள்ளிட்ட 10 மீனவ கிராமங்களை சேர்ந்த நாட்டு படகு மீனவர்கள் இன்று கடலுக்குள் மீன்பிடிக்க சென்றனர்.

இதுகுறித்து எமது செய்தியாளர்

.. வாய்ஸ் ..



மேட்டூர்

காவிரி நீர்ப்பிடிப்பு பகுதிகளில் பெய்து வரும் மழை காரணமாக மேட்டூர் அணைக்கு நீர்வரத்து இன்று ஆயிரத்து 432 கனஅடியாக அதிகரித்துள்ளது

குடிநீர் தேவைக்காக அணையிலிருந்து வினாடிக்கு 2 ஆயிரத்து 100 கனஅடி நீர் வெளியேற்றப்படுகிறது.

ஒகேனக்கல் காவிரி ஆற்றில் 3 ஆயிரம் கனஅடி தண்ணீர் வந்துகொண்டிருக்கிறது.



புலிகள் கணக்கெடுப்பு

tpUJefh; khtl;lk;> =tpy;ypGj;J}h; Nkfkiy ruzhyaj;jpy; Gypfs; fzf;nfLf;Fk; gzp ,d;W njhlq;fpAs;sjhf vkJ nra;jpahsh; njhptpf;fpwhH.

... வாய்ஸ் ...



கோவில்

கரூர் அருள்மிகு மாரியம்மன் திருக்கோவில் வைகாசி பெருவிழாவின் புனித மஞ்சள் நீர், கம்பம் அமராவதி ஆற்றுக்கு அனுப்பும் நிகழ்ச்சி நாளை நடைபெறுகிறது.



இதையொட்டி மாவட்டத்திற்கு நாளை உள்ளூர் விடுமுறை அறிவிக்கப்பட்டுள்ளது.

இதற்குபதில் வரும் 8-ம் தேதி பணி நாளாக இருக்கும்.



**டென்னிஸ்**

பாரீஸில் நடைபெறும் பிரஞ்சு ஒப்பன் டென்னிஸ் ஆடவர் இரட்டையர் முதல் சுற்று ஆட்டங்களில் ரோஹன் போப்பன்னா, ஆஸ்திரேலியாவின் மேத்யூ எப்டன் இணை - ஹங்கேரி, பின்லாந்து இணையை இன்று எதிர்கொள்கிறது.

இந்தியாவின் யூகி பாம்ப்ரி, பிரான்ஸின் **Albano Olivetty** இணை - ஆஸ்திரேலியாவின் **Roman Safiullin, John Peers** இணையுடன் மோதுகிறது.



**பேட்மிட்டன்**

சிங்கப்பூர் ஒப்பன் பேட்மிட்டன் போட்டிகள் இன்று தொடங்கின

லக்ஷ்யாசென், ஆகர்ஷி கஷ்யப், பிரியான்ஷு ரஜாவத், H.S. பிரணாய் உள்ளிட்டோர் இன்று களமிறங்குகின்றனர்.



**கால்பந்து**

உஸ்பெகிஸ்தானில் நடைபெறவுள்ள நட்பு ரீதியிலான தேசிய கால்பந்தாட்ட போட்டிகளுக்கான 23 பேர் கொண்ட இந்திய மகளிர் அணி அறிவிக்கப்பட்டுள்ளது.

இந்தியா தனது முதல் போட்டியில் உஸ்பெகிஸ்தானை  
வரும் வெள்ளிக்கிழமை எதிர்கொள்கிறது.



இத்துடன் இந்த செய்தியறிக்கை முடிவடைந்தது.